



09-2441/6
09-01-2024

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 4 од Деловникот за работа на Државната комисија за спречување на корупцијата, постапувајќи по предмет оформлен по сопствена иницијатива, Државната комисија за спречување на корупцијата (во натамошниот текст ДКСК), 97-та седница одржана на 27.12.2023 година ја донесе следната

ОДЛУКА

Постапката по предметот бр. 09-2441/1 од 05.05.2023 година, оформлен по сопствена иницијатива против лицето _____, член на Совет на Општина _____ и В.Д директор на ЈЗУ Здравствен дом _____ и исто така како сопственик управувате со приватна фирма _____, **СЕ ЗАПИРА.**

Наводите од пријавата се потврдуваат, лицето _____ прекршил одредби од Законот за спречување корупцијата и судирот на интереси, по што истото беше констатирано на записник и беше понудена постапка за порамнување со издаден прекршочен платен налог. Од страна на лицето беше извршена уплата на глобата во законски предвидениот рок, и исто така постапил по барањето на ДКСК и се откажа од извршување на функцијата член на Советот на општина _____, и од управувањето на приватна фирма _____, поради што се ДКСК утврди дека нема елементи за натамошно постапување.

Оваа одлука во деперсонализирана форма се објавува на веб страницата на ДКСК во рок од 5 (пет) дена од донесувањето.

Образложение

Предметот со број 09-2441/1 од 05.05.2023 година е оформлен по сопствена иницијатива, согласно член 17 став 1 точка 10 и 12 од Законот за спречување на корупцијата и судирот на интереси, според кој Државната комисија ја евидентира и следи имотната состојба и интересите и врши проверка на податоците од поднесените изјави за имотна состојба и интереси.

Имено, ДКСК направи увид во поднесениот образец Изјава за интереси доставено од страна на наведеното лице со бр. 09-1548/1 од 09.03.2023 година, како и во Централниот регистар на РСМ, по што утврди дека наведеното лице, покрај тоа што ја извршувал функцијата член на Советот на Општина _____ истовремено ја извршувал и функцијата В.Д директор на ЈЗУ Здравствен дом _____, што е спротивно на член 44 став 4 од Законот за спречување корупцијата и судирот на интереси и истото претставува прекршок казнлив по член 105 став 1 алинеја 1 од истиот закон.

Покрај наведеното, ДКСК констатира дека како еден од сопствениците управувате со Друштво за производство на вино, трговија и услуги _____ спротивно од член 45 став 1 од Законот за спречување корупцијата и судирот на интереси, казнив по член 105 став 1 алинеја 2 од истиот закон.

Со член 44 став 4 и член 45 став 1 од Законот за спречување корупцијата и судирот на интереси е предвидено следното:

„(4) Избрано или именувано лице не може истовремено да врши функција на одговорно лице или член на орган на управување или надзорен орган во јавно претпријатие, јавна установа или друго правно лице кое располага со државен капитал.“

„(1) Лице кое стапува на функција на избрано или именувано лице, со исклучок на лицата кои стапуваат на функција која не се извршува професионално, доколку управува со трговско друштво или установа како сопственик, е должно пред да стапи на функцијата управувањето да му го довери на друго лице или тело, освен на членови на неговото семејство за времето на вршењето на функцијата, јавните овластувања или должности“

Државната комисија констатираше дека од страна на наведеното лице се сторени два прекршоци и за истото согласно Законот за прекршоци состави Записник за констатирани прекршоци и издаде два Прекршочни платени налози.

Истовремено, ДКСК до именуваниот достави известување со кое укажа дека е потребно во рок од 15 дена од денот на приемот на ова известување да го отстрани прекршокот, со тоа што ќе се откаже од извршување на функцијата член на Совет на Општина _____ или В.Д директор на ЈЗУ Здраствен дом _____, и доколку е одлучено понатаму да ја извршува функцијата В.Д директор на ЈЗУ Здраствен дом _____, управувањето да го довери на друго лице или тело, освен на членови на негово семејство.

Во законски предвидениот рок, _____ постапи по барањето на ДКСК и се откажа од извршување на функцијата член на Советот на општина _____, и од управувањето на приватна фирма _____, каде доставил прилог за иститие.

Во врска со понудената постапка за порамнување, именуваниот во законски определениот рок до ДКСК достави доказ уплатница за платена глоба по издаден прекршочен платен налог.

Врз основа на наведеното, ДКСК одлучи како во диспозитивот на оваа Одлука.

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик претседател,
Софка Пејовска - Дојчиновска

По заклучок од седница на ДКСК
Изготвил: Б.Ц - советник
Одобрил: м-р В.Г - член на ДКСК